


## 9 نیشنل انسٹی ٹیوٹ آف بینکنگ اینڈ فنانس (نبا ف)

### 9.1 عمومی جائزہ

نبا ف بینک دولت پاکستان کا ذیلی ادارہ ہے جو اسٹیٹ بینک اور ایس بی پی بی ایس سی (بینک) کے موجودہ اور نووارد عملے کے لیے مؤثر تربیتی پروگرام پیش کرتا ہے۔ یہ ادارہ سرکاری شعبے کی استعداد کاری میں مدد دینے کے ساتھ ساتھ مالی شعبے کے لیے تربیتی پروگراموں کا بھی اہتمام کرتا ہے۔ علاقائی ملکوں کے مرکزی بینکوں اور کمرشل بینکوں کے افسران کی بھی تربیت اس کی سرگرمیوں میں شامل ہے اور وہ یہ کام حکومت پاکستان اور اسٹیٹ بینک کے ٹیکنیکل اسسٹنس پروگرام کے تحت انجام دیتا ہے۔

### 9.2 مالی سال 11ء کا برس پلان




م 11ء کے دوران اسٹیٹ بینک، ایس بی پی بی ایس سی اور خطے کے اداروں کی ضروریات پوری کرتے ہوئے مجموعی طور پر 123.8 ہفتے کی تربیت دی گئی۔ تربیتی ہفتوں کی تعداد کے لحاظ سے نبا ف نے سالانہ ہدف تقریباً پورا کر لیا۔ رہ جانے والی کمی کا ممکنہ سبب ری اسٹرکچرنگ، اور عملے کے تبادلے کے علاوہ اسٹیٹ بینک اور بی ایس سی کے تربیت و پرداخت کے شعبوں کا یہ فیصلہ بھی ہے کہ نصاب اور کورس پر نظر ثانی تک بعض تربیتی پروگرام روک دیے جائیں۔ سالانہ ہدف اور دی گئی تربیت کا موازنہ شکل 9.1 میں دکھایا گیا ہے۔

مجموعی تربیت کا 50 فیصد اسٹیٹ بینک اور بی ایس سی نے حاصل کیا، بین الاقوامی کورسز کا حصہ 25 فیصد رہا۔ ان کورسز میں سے زیادہ تر ہمسایہ ملک افغانستان کے اہلکاروں کو تربیت دی گئی، بینکاری اور مالیات کے شعبوں میں اس کے انسانی وسائل بڑھانا جس کا مقصد تھا۔ 23 فیصد تناسب سرٹیفکیٹ کورسز کو ملا جس کا بنیادی سبب یہ ہے کہ نبا ف کا اسلامی بینکاری کورس اور پروگرام ترقیاتی مالیات میں نمایاں ترین حیثیت رکھتا ہے (شکل 9.2)۔

### 9.3 تربیت کی فراہمی اور شرکت

#### 9.3.1 اسٹیٹ بینک

اسٹیٹ بینک کے شعبہ تربیت و پرداخت سے مشاورت کے بعد ان ضروریات کا تعین کیا گیا جو م 11ء میں پوری کی جانی تھیں، چنانچہ اسٹیٹ بینک کے لیے 12.6 تربیتی ہفتے مخصوص کیے گئے جن میں سے 3.4 ہفتے بعد از تقرر اور 9.2 ہفتے مہارتوں کی ترقی کے لیے رکھے گئے۔ مجموعی طور پر 13.8 ہفتے کی تربیت فراہم کی گئی جس میں 3.4 ہفتے بعد از تقرر اور 10 ہفتے مہارتوں کی ترقی کے لیے تربیت شامل ہے۔



### 9.3.2 ایس بی پی بی ایس سی (بینک)

میں 11ء کے دوران ایس بی پی بی ایس سی کے لیے 59.2 ہفتے کی تربیت کا ہدف طے پایا تھا جس میں سے 47.2 ہفتے کی تربیت فراہم کی گئی۔ بی ایس سی کے مختلف دفاتر اور شعبوں کے لگ بھگ 1,677 افسران نے یہ تربیت حاصل کی، گزشتہ برس ان کی تعداد 2001 تھی۔ تربیت کو دوزمروں میں تقسیم کیا جاسکتا ہے: قبل از تقرر اور مہارتوں کی ترقی۔

### 9.3.3 بین الاقوامی تربیت

بناف کے بین الاقوامی کورسز سے نہ صرف ادارے بلکہ پاکستان کا بھی خصوصاً بینکاری اور مالیات میں وقار بڑھا ہے۔ بین الاقوامی سیمینار اور علمی و درسی پروگرام بناف کے سالانہ نظام الاوقات کا مستقل حصہ ہیں۔ ان کورسز سے ملکی شرکا بھی بینکاری اور مالیات کے شعبوں میں معلومات، تجربے اور تازہ ترین پیش رفت سے آگاہی حاصل کرتے ہوئے استفادہ کرتے ہیں۔

#### 9.3.3.1 پاکستان ٹیکنیکل اسسٹنس پروگرام

حکومت پاکستان کے ٹیکنیکل اسسٹنس پروگرام کے تحت دوران سال 41 واں بین الاقوامی کمرشل بینکنگ کورس اور 42 واں بین الاقوامی مرکزی بینکنگ کورس منعقد کیا گیا۔ یہ کورسز اسٹیٹ بینک اور وزارت خزانہ، اقتصادی امور ڈویژن کی مشترکہ پیشکش ہیں جو رقوم کا مکمل بندوبست کرتی ہے۔ میں 11ء کے دوران ترقی پذیر دوست ملکوں کو بھیجی گئی دعوت کے نتیجے میں 13 ملکوں نے ان کورسز میں شرکت کی۔

#### 9.3.3.2 افغانستان کے لیے تربیتی پروگرام

میں 11ء کے دوران بناف نے خصوصی تربیتی پروگراموں سے افغانستان انٹرنیشنل بینک (اے آئی بی) کے اہلکاروں کو مستفید کیا۔ اے آئی بی نے ان پروگراموں کے لیے 18 شرکا کو نامزد کیا تھا۔ بناف نے شعبہ اسلامی بینکاری ایس بی پی کی مشاورت سے اسلامی بینکاری کا ایک پروگرام افغانستان بینک کی مخصوص ضروریات کے لیے منعقد کیا۔ تین ہفتہ طویل یہ پروگرام اکتوبر تا نومبر 2010ء اسلام آباد میں ہوا۔

#### 9.3.3.3 سارک فنانس

سارک فنانس کے تحت منعقدہ پروگرامات بدستور بناف ہی میں ہو رہے ہیں۔ میں 11ء کے دوران اسٹیٹ بینک کے شعبہ تحقیق اور بناف نے بازل دوم کے اضافے اور سارک ملکوں کا پالیسی رد عمل کے موضوع پر سارک فنانس سیمینار منعقد کیا جس میں سارک ملکوں کے مندوبین، بینک آف انٹرنیشنل سیٹل منٹ (بی آئی ایس) کے نمائندے اور اے ایف فرگنسن نے شرکت کی۔ شرکا نے اہم مسائل پر معلومات کے تبادلے کا موقع دینے پر اسٹیٹ بینک اور بناف کو سراہا۔

#### 9.3.3.4 زاہد حسین میموریل لیکچر سیریز

بناف اور اسٹیٹ بینک نے دوران سال زاہد حسین میموریل لیکچر سیریز کا اہتمام کیا جس سے بین الاقوامی شہرت یافتہ ماہر اقتصادیات نے خطاب کیا جبکہ کلیدی خطبہ گورنر اسٹیٹ بینک نے دیا۔ معزز مہمان نے ابھرتی ہوئی منڈیوں اور پاکستان میں بینک کی کارگزاری سے متعلق اپنی معلومات سے شرکا کو آگاہ کیا جس کے بعد سوال جواب کا موقع دیا گیا۔ ویڈیو کانفرنسنگ کے ذریعے اسے اسلام آباد اور کراچی میں بیک وقت دیکھا گیا۔

#### 9.3.3.5 اسلامی کاروبار اور مالیات پر بین الاقوامی کانفرنس

بناف کا ایک مقصد ایسا پلیٹ فارم مہیا کرنا بھی ہے جہاں پر مرکزی بینکوں کے افسران اور پالیسی سازوں کی دلچسپی کے حامل عصری اہمیت کے کلیدی مسائل پر ایک دوسرے کے تجربات سے استفادہ اور تبادلہ خیال کا موقع دیا جائے، اور اہل دانش اور تحقیق و ترقی کے ادارے بھی اس سے فائدہ اٹھائیں۔ میں 11ء کے دوران بناف اور فاہ انٹرنیشنل یونیورسٹی نے ”اسلامی کاروبار اور مالیات پر دورہ بین الاقوامی کانفرنس“ کا مشترکہ طور پر انعقاد کیا جس میں بڑی تعداد میں ملکی و غیر ملکی اسکالروں نے شرکت کی۔

#### 9.3.4 سرٹیفکیٹ کورسز

##### 9.3.4.1 اسلامی بینکاری میں سرٹیفکیٹ پروگرام

اسلامی بینکاری میں بناف کے سرٹیفکیٹ پروگرام کو آج کل پسند کیا جا رہا ہے جس کے باعث اس کی مانگ بہت زیادہ ہے، اسے اسلامی بینکاری میں بہترین تربیتی پروگراموں میں سے ایک قرار دیا جاتا ہے۔ اسلامی بینکاری میں افراد کارکن کی بڑھتی ہوئی طلب کو پورا کرنے کے لیے بناف نے مئی 11ء میں اسلامی بینکاری کے پانچ باقاعدہ سرٹیفکیٹ پروگرام منعقد کیے جن میں سے ہر ایک تین ہفتے دورانیے پر مشتمل تھا۔ یہ پروگرام کراچی میں لائبریری ریسورس سینٹر اور اسلام آباد میں بناف میں منعقد ہوئے۔ مختلف کمرشل بینکوں کے 164 بینکاروں نے ان میں شرکت کی۔ آئی این سی ای آئی ایف، گلوبل یونیورسٹی برائے اسلامی مالیات، ملائیشیا کے ساتھ بناف نے اپنا تعاون حسب سابق اس سال بھی جاری رکھا چنانچہ مئی 11ء میں ”چارٹرڈ اسلامک فنانشل پرفیشنل“ (سی آئی ایف پی) حصہ اول اور حصہ دوم کے امتحانات بناف، اسلام آباد اور کراچی میں بیک وقت منعقد ہوئے۔

#### 9.4 دیگر تربیتی پروگرام/خدمات

##### 9.4.1 ترقیاتی مالیات میں تربیت

مئی 11ء کے دوران بناف نے اسٹیٹ بینک کے شعبہ ایس ایم ای مالیات کے اشتراک سے ایس ایم ای مالیات میں کام کرنے والے بینکوں کی استعداد کاری کے لیے ایک پروگرام شروع کیا جس کا مقصد ایس ایم ای شعبے کے فروغ کی اسٹیٹ بینک کی کوششوں کو مستحکم کرنا تھا۔ ایس ایم ای مالیات میں آئی ایف سی کے سند یافتہ تربیت کاروں سے استفادہ کیا گیا۔ بینکوں نے اس پروگرام کو خوب سراہا۔

نیز، بناف نے مئی 11ء کے دوران اسٹیٹ بینک کے شعبہ زرعی قرضہ و خرد مالکاری کے اشتراک سے ایک تربیتی پروگرام خرد مالکاری خدمات دینے والوں اور خرد مالکاری بینکوں کے کریڈٹ فیلڈ آفیسرز کے لیے ملک کے مختلف مقامات پر شروع کیا۔

##### 9.4.2 ترقیاتی مالی اداروں / کمرشل بینکوں / دیگر کے لیے تربیتی پروگرام

مالی شعبے کے لیے افراد کارکن کی تیاری میں تعاون کرنا اور تربیتی سرگرمیوں کا دائرہ وسیع کر کے انہیں متنوع بنانا بناف کے بنیادی مقاصد میں شامل ہے، چنانچہ مئی 11ء کے دوران بناف نے تین مواقع پر ”عرصیت اور شرح سود کے حساس فرق“ (Maturity and Interest Rate Sensitivity Gap) کی رپورٹنگ کے بارے میں ایک روزہ ورکشاپ منعقد کی۔ اسی طرح بناف نے اسٹیٹ بینک کے شعبہ بیرونی تعلقات کے اشتراک سے اقتصادیات پر صحافیوں کے لیے دو روزہ ورکشاپ اسلام آباد میں منعقد کی جس کا مقصد اقتصادی ارتباط پر صحافیوں کی معلومات بڑھانا تھا۔ اس کے علاوہ سرکاری شعبے کی استعداد کاری کے ضمن میں بناف نے حکومت بلوچستان کے محکمہ منصوبہ بندی و ترقی کے افسران کے لیے پروجیکٹ مینجمنٹ پر ہفتہ بھر کی تربیت کا اہتمام کیا جس کے اخراجات خود مالکاری اسکیم سے برداشت کیے گئے۔

##### 9.4.3 بیرونی اعانت کے تربیتی پروگرام اور سرگرمیاں

بناف نے دور رس شرکاتوں کی تشکیل اور ان کے استحکام کی غرض سے اشتراک کا دائرہ وسیع کرتے ہوئے مئی 11ء کے دوران بھی کئی اقدامات کیے۔ چنانچہ تدریسی تربیتی خدمات دینے والے بعض اداروں کے ساتھ قریبی روابط استوار کیے گئے تاکہ بناف کی تنصیبات اور وسائل کا زیادہ سے زیادہ استعمال یقینی بنایا جائے۔ مئی 11ء کے دوران بناف نے اپنے یہاں 114 ہفتے کے مختلف تربیتی پروگراموں کی میزبانی کی جن میں 3,792 افراد شریک ہوئے۔ یہ سہولت حاصل کرنے والے اداروں میں عسکری بینک، خوشحالی بینک، آئی بی پی، کام سیٹس، وزارت خزانہ حکومت پاکستان، پاکستان خرد مالکاری نیٹ ورک، نیشنل بینک، ایچ آف فورم، کشف خرد مالکاری بینک، بین الاقوامی اسلامی یونیورسٹی، وفاقی دفتر شماریات وغیرہ شامل ہیں۔